



# ધી સઘર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છઠ્ઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, અલયાણ રોડ, સરસાણા, સુરત - ૩૯૫ ૦૦૭

ફોન નં. ૨૨૯૧૧૧૧૧

ફેક્સ નં. ૦૨૬૧-૨૪૭૨૩૪૦

E-mail : [info@sgcci.in](mailto:info@sgcci.in)

Website : [www.sgcci.in](http://www.sgcci.in)

Ref no. PN 2025-26/315

Dt. 31/01/2026

તંત્રીશ્રી, \_\_\_\_\_, સુરત.

મે. સાહેબશ્રી,

જત નીચેની પ્રેસ નોટ આપના ટૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(સેક્રેટરી)

ચેમ્બર અને ટર્નિંગ પોઇન્ટ કોમ્યુનિટી દ્વારા 'યુથ કોન્કલેવ ૨૦૨૬' યોજાયો

યુથ કોન્કલેવમાં યુવાનોમાં નવી વિચારશક્તિ, નેતૃત્વ અને રાષ્ટ્રનિર્માણની ભાવનાને પ્રોત્સાહન અપાયું : ચેમ્બર પ્રમુખ શ્રી નિખિલ મદ્રાસી

સફળતા માટે લેખન, વાંચન અને મનન અત્યંત આવશ્યક છે, લક્ષ્યને સંપૂર્ણ સ્પષ્ટતા સાથે નિર્ધારિત કરી તેને સર્વોચ્ચ પ્રાથમિકતા આપવી જોઈએ : ડો. મનોજ કુમાર

ડીગ્રી લીડર નથી બનાવતી, પરંતુ અનેક પડકારો અને મુશ્કેલીઓમાંથી પસાર થયા પછી જ વ્યક્તિમાં સાચું નેતૃત્વ વિકસે છે, સંસ્કારોથી સંસ્કૃતિનું નિર્માણ થાય છે, સંસ્કૃતિ ચારિત્રને આકાર આપે છે અને ચારિત્રથી વ્યક્તિત્વ ઘડાય છે : શ્રી નિર્મલ પારેખ

સુરત: ધી સઘર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા ટર્નિંગ પોઇન્ટ કોમ્યુનિટીના સહયોગથી શનિવાર, તા. ૩૧ જાન્યુઆરી, ૨૦૨૬ના રોજ બપોરે ૧:૦૦ કલાકે પ્લેટીનમ હોલ, સરસાણા, સુરત ખાતે 'યુથ કોન્કલેવ ૨૦૨૬'નું આયોજન કરવામાં આવ્યું હતું, જેમાં અતિથિ વિશેષ તરીકે ઇન્ટાસ ફાર્માસ્યુટિકલ્સ લિ.ના એક્ઝિક્યુટિવ વાઇસ પ્રેસિડેન્ટ ડો. મનોજ કુમારે અને નિષ્ણાંત વક્તા તરીકે કોર્પોરેટ ટ્રેઇનર અને મેનેજમેન્ટ કન્સલ્ટન્ટ શ્રી નિર્મલ પારેખે યુવાનોને લીડરશિપ સ્કિલ્સ, કોમ્યુનિકેશન અને નિર્ણયક્ષમતાના મહત્વ અંગે માર્ગદર્શન આપ્યું હતું.

એમ્બર ઓફ કોમર્સના પ્રમુખ શ્રી નિખિલ મદ્રાસીએ સ્વાગત સંબોધનમાં જણાવ્યું હતું કે, યુથ કોન્કલેવની થીમ ‘ ઇગ્નાઇટીંગ આઇડિયાઝ – શેપિંગ લીડર્સ – બિલ્ડિંગ ધ નેશન’ પર રહી હતી, જેનો મુખ્ય ઉદ્દેશ યુવાનોમાં નવીન વિચારધારા, નેતૃત્વ ક્ષમતા અને રાષ્ટ્ર નિર્માણ પ્રત્યેની જવાબદારી વિકસાવવાનો હતો. દેશનું ભવિષ્ય યુવાનોના વિચારો, મૂલ્યો અને નેતૃત્વ પર નિર્ભર છે, આથી આ પ્રકારના કાર્યક્રમો યુવાનો અને વિદ્યાર્થીઓને દિશા આપવાની સાથે તેમને જવાબદાર નાગરિક અને લીડર બનવામાં મદદરૂપ થાય છે.

કોન્કલેવમાં અતિથિ વિશેષ તરીકે સ્થાન શોભાવનાર ઇન્ટાસ ફાર્માસ્યુટિકલ્સ લિ.ના એક્ઝિક્યુટિવ વાઇસ પ્રેસિડેન્ટ ડો. મનોજ કુમારે યુવાઓ તથા વિદ્યાર્થીઓને સંબોધતા કહ્યું હતું કે સફળતા માટે લેખન, વાંચન અને મનન અત્યંત આવશ્યક છે. જીવનના લક્ષ્યને સંપૂર્ણ સ્પષ્ટતા સાથે નિર્ધારિત કરી તેને સર્વોચ્ચ પ્રાથમિકતા આપવી જોઈએ. તેમણે પાવર ઓફ રિપીટેશનનું મહત્વ સમજાવતા કહ્યું હતું કે કોઈ પણ લક્ષ્યને વારંવાર મનમાં દોહરાવવાથી અને સતત પ્રયત્નોથી તેને પ્રાપ્ત કરી શકાય છે. જે ક્ષેત્ર પ્રત્યે તમને પેશન છે, તે ક્ષેત્રમાં બજારમાં તેની માંગ છે કે નહીં અને તેના બદલામાં આર્થિક મૂલ્ય મળી શકે છે કે નહીં, તે સમજ્યા બાદ જ આગળ વધવું વધુ યોગ્ય અને વ્યવહારુ રહેશે તેવી તેમણે યુવાનોને સલાહ આપી હતી.

નિષ્ણાંત વક્તા તરીકે કોર્પોરેટ ટ્રેઇનર અને મેનેજમેન્ટ કન્સલ્ટન્ટ શ્રી નિર્મલ પારેખે તેમના સંબોધનમાં યુવાનોને લીડરશિપ સ્કિલ્સ, કોમ્યુનિકેશન અને નિર્ણયક્ષમતાના મહત્વ અંગે માર્ગદર્શન આપ્યું હતું. તેમણે જીવનમાં સફળતા માટે શિસ્ત, સતત શીખવાની ભાવના અને નૈતિક મૂલ્યોના મહત્વ પર ભાર મૂક્યો હતો. તેમણે કહ્યું હતું કે, કોઈ પણ વ્યક્તિ માત્ર ડિગ્રી પ્રાપ્ત કરીને લીડર બની જતી નથી, પરંતુ અનેક પડકારો, સંઘર્ષો અને મુશ્કેલીઓમાંથી પસાર થયા પછી જ તેમનામાં સાચું નેતૃત્વ વિકસે છે. લીડરનું મુખ્ય કામ માત્ર પોતાને આગળ વધારવાનું નથી, પરંતુ પોતાની સાથે જોડાયેલા લોકોને યોગ્ય રીતે માર્ગદર્શન આપી તેમને સંકલિત અને મેનેજ કરવાના હોય છે.

તેમણે વધુમાં જણાવ્યું હતું કે સંસ્કારોથી સંસ્કૃતિનું નિર્માણ થાય છે, સંસ્કૃતિ ચારિત્રને આકાર આપે છે અને ચારિત્રથી વ્યક્તિત્વ ઘડાય છે. જીવનમાં દરેક વ્યક્તિ પરિસ્થિતિઓમાંથી શીખતો હોય છે અને એ અનુભવ જ સાચો ગુરુ બને છે. લીડરશિપ વિકસાવવા માટે વ્યક્તિએ પોતાના ઇગોને બાજુએ રાખવો જરૂરી છે અને સંપૂર્ણ એકાગ્રતાથી શીખવાની પ્રક્રિયા પર ધ્યાન કેન્દ્રિત કરવું જોઈએ, કારણ કે શીખવાની તૈયારી ધરાવતી વ્યક્તિ જ સાચો લીડર બની શકે છે.

સોલેક્ષ એનર્જી લિમિટેડના ચેરમેન અને મેનેજિંગ ડિરેક્ટર ડો. ચેતન શાહે યુવાનોને ‘ટ્રિપલ ડી’ના સંકલ્પ અંગે માર્ગદર્શન આપ્યું હતું. તેમણે જણાવ્યું હતું કે, જીવન હોય કે વ્યવસાય, એમાં સફળતા મેળવવા માટે સૌપ્રથમ ‘ ડ્રીમ’ એટલે કે મોટા સપનાઓ જોવાની હિંમત હોવી જરૂરી છે. આ સપનાઓને સાકાર કરવા માટે ‘ડેર’ એટલે કે પડકારો સામે ઊભા રહેવાની હિંમત અને જોખમ લેવાની તૈયારી જરૂરી બને છે. ત્યાર બાદ આ સપનાઓને વાસ્તવિકતામાં રૂપાંતરિત કરવા માટે ‘ડિલીવર’ એટલે કે સતત મહેનત, શિસ્ત અને પ્રતિબદ્ધતા સાથે કાર્ય કરવું અનિવાર્ય છે. આ ટ્રિપલ ડીનું સૂત્ર જીવનમાં સફળતાનો મજબૂત માર્ગ બતાવે છે.

કોન્કલેવમાં ટેકનિકલ સેશન યોજાયું હતું, જેનું સંચાલન શ્રી મીત દેસાઈ દ્વારા કરવામાં આવ્યું હતું. આ સેશનમાં ટર્નિંગ પોઇન્ટ કોમ્યુનિટીના ફાઉન્ડર શ્રી આદિત્ય ભટ્ટએ યુવાનોમાં પર્સનલ ગ્રોથ, ફોકસ અને હકારાત્મક દૃષ્ટિકોણ અંગે માર્ગદર્શન આપ્યું હતું.

નવી દિલ્હી સ્થિત રશિયન હાઉસના યુથ પ્રોજેક્ટ્સની કો-ઓર્ડિનેટર સુશ્રી એનાસ્તાસિયા ઇલ્યુશિનાએ આંતરરાષ્ટ્રીય સ્તરે યુથ પ્રોજેક્ટ્સ, સાંસ્કૃતિક વિનિમય અને વૈશ્વિક અવસરો અંગે માહિતી આપી હતી.

યુથ કોન્કલેવના ચેરમેન શ્રી તન્મય તિવારીએ કોન્કલેવ અંગે માહિતી આપી હતી. કાર્યક્રમના અંતે ટર્નિંગ પોઇન્ટ કોમ્યુનિટીના ઉપપ્રમુખ શ્રી કાવ્યા ચોકસીએ ઉપસ્થિત સર્વેનો આભાર માન્યો હતો. કોન્કલેવનું સંચાલન શ્રી યુવરાજ સિંહ દ્વારા કરવામાં આવ્યું હતું. સુશ્રી વિથિકા મિશ્રાએ કન્કુડીંગ રિમાર્ક્સ આપ્યા હતા.

યુથ કોન્કલેવ અંતર્ગત શૈક્ષણિક ક્ષેત્ર પર કેન્દ્રિત પેનલ ચર્ચાનું આયોજન કરવામાં આવ્યું હતું. આ પેનલ ચર્ચામાં પેનલિસ્ટ્સ તરીકે ડો. દીપક રાજ્યગુરુ (ફાઉન્ડર અને ચેરમેન – વાઈબ્રન્ટ ગૃપ ઓફ સ્કૂલ્સ, સુરત), ડો. મોનિકા શર્મા, (પ્રિન્સિપાલ – નંદૂબા ઇંગ્લિશ એકેડમી, સુરત), ડો. મિતા વકીલ (પ્રિન્સિપાલ – ભુલકા વિહાર સ્કૂલ, સુરત) અને સુશ્રી મેરી હીવલે (ડિરેક્ટર, કેરિયર કોચ, વડોદરા)એ યુવાનોના સર્વાંગી વિકાસ, શિક્ષણમાં બદલાતા ટ્રેન્ડ્સ અને કારકિર્દી માર્ગદર્શન અંગે મહત્વપૂર્ણ વિચારો રજૂ કર્યા હતા. પેનલ ચર્ચાનું સંચાલન સુશ્રી સારાહે કર્યું હતું. જ્યારે શ્રી વ્યોમ શાહે મોડરેટર તરીકેની ભૂમિકા ભજવી હતી.

યુવાનોની વિચારશક્તિ અને વક્તૃત્વ કૌશલ્ય વિકસાવવા માટે ડિબેટનું પણ આયોજન કરવામાં આવ્યું હતું. ડિબેટ્સ તરીકે શ્રી શિવ જાની, શ્રી વંશ મુલચંદાની, સુશ્રી હેતવી કારિયા અને શ્રી આયુષ રાવે પોતાના વિચારો રજૂ કરી શ્રોતાઓને પ્રભાવિત કર્યા હતા. આ ડિબેટનું સંચાલન શ્રી ફરશાઝ દરાયસ માસ્ટર દ્વારા કરવામાં આવ્યું હતું. મોડરેટર તરીકે શ્રી માનવ ફિલિપ્સે ભૂમિકા ભજવી હતી.

કાર્યક્રમના અંતિમ તબક્કે સુશ્રી રિદ્ધિ ગૌરે કલોઝિંગ ઇન્ટ્રોડક્શન આપ્યું હતું અને ત્યારબાદ શ્રી દેવ બાબાણીના માર્ગદર્શન હેઠળ લીડરશિપ પ્લેજ લેવામાં આવી હતી, જેમાં યુવાનોએ જવાબદાર નેતૃત્વ અને રાષ્ટ્ર નિર્માણ માટે પ્રતિબદ્ધ થવાનો સંકલ્પ કર્યો હતો. ઉલ્લેખનીય છે કે, આ યુથ કોન્કલેવ ૨૦૨૬ યુવાનો માટે વિચાર, સંવાદ અને નેતૃત્વનો સશક્ત મંચ સાબિત થયો હતો.